

Кызыл-тазыл кийинген, кыздардан кыз тандайбыз,
Көңүлгө жагып калды деп, көз кырын салып жандайбыз.
Көзгө толот жаркылдап, ак көйнөкчөн Айдай кыз
Айдай кыз, Айдай кыз, ак көйнөкчөн Айдай кыз
Ашык кылып артыңдан, ээрчитесиң Айдай кыз
Жүрөгүмдү куйкалап убайымга салбаңыз.
Жашоонун өмүр булагы өзүңсүң дейм Айдай кыз
Айдай кыз, Айдай кыз, өзүңсүң дейм Айдай кыз
Өзгөлөрдөн өзгөчө көрүнөсүң Айдай кыз
Сулуулардан суйкайып бөлүнөсүң Айдай кыз
Ажарың мынча сүйкүмдүү ай чырайлуу Айдай кыз
Айдай кыз, Айдай кыз, ай чырайлуу Айдай кыз
Сулуу, сулуу кыздардан тандап сүйдүм Айдай кыз
Тал чыбыктай белиңден кармап сүйдүм Айдай кыз
Тартибиңе тамшанып талдап сүйдүм Айдай кыз
Айдай кыз, Айдай кыз, талдап сүйдүм Айдай кыз?